

**పార్కింగ్ చేసిన మోటారు వాహనాలలో నగదు దొంగిలించే పాత నేరస్థుడు అరెస్ట్  
6 నేరాలలో నిందితుడి వద్ద నుండి రూ.2.88 లక్షల నగదు, 4 గ్రాముల బంగారం స్వాధీనం**

ఈ మధ్య కాలంలో నగరంలో జరుగుతున్న దొంగతనాలపై ప్రత్యేక దృష్టిసారించిన నగర పోలీస్ కమీషనర్ శ్రీ సి.హెచ్.ద్వారకా తిరుమలరావు ఐపిఎస్ గారి ఆదేశాల మేరకు క్రైమ్ డిసిపి శ్రీమతి బి.రాజకుమారి ఐపిఎస్ స్వీయ పర్యవేక్షణలో మరియు సి.సి.యస్ ఏసిపి కె.ప్రకాష్‌రావు గారి ఆధ్వర్యంలో దొంగతనాల నియంత్రణ నిమిత్తం పోలీసు గస్తీని ముమ్మరం చేయడంతో పాటు పాత నేరస్థులు, జైలు నుండి విడుదలైన నేరస్థులు మరియు అనుమానాస్పద వ్యక్తులపై పటిష్టమైన నిఘా ఏర్పాటు చేయడం జరిగింది. అలాగే ఈ మధ్య కాలంలో వినూత్నంగా ప్రవేశపెట్టిన చేరువ వాహనాల ద్వారా ప్రజలకు వివిధ నేరాల గురించి అవగాహన కలిగించి వారిని అప్రమత్తం చేయడం జరుగుతుంది.

ఈ నేపథ్యంలో ది.20.05.2019న సిసిఎస్ పోలీసులకు అందిన సమాచారం మేరకు ఒన్‌టౌన్ పోలీస్ స్టేషన్ పరిధిలోని గద్ద బొమ్మ సెంటర్ వద్ద అనుమానంగా తిరుగుతున్న కుంచాల గంగా (44) అనే వ్యక్తిని అదుపులోకి తీసుకుని విచారించడంతో నిందితుడు పాత నేరస్థుడిగా వెల్లడి కాగా ఇతన్ని అరెస్ట్ చేసి, ఇతని వద్ద నుండి రూ.2.88 లక్షల నగదు మరియు 4 గ్రాముల బంగారం స్వాధీనం చేసుకోవడం జరిగింది.

చిత్తూరు జిల్లా, నగరి మండలం, ఓజికుప్పం గ్రామానికి చెందిన కుంచాల గంగా గతంలో కూలిపనులు చేసే వాడు. మధ్యం ఇతర దురలవాట్లకు బానిసై వచ్చే ఆదాయం జల్నాలకు చాలకపోవడంతో సులబంగా డబ్బు సంపాదించి విలాసాలు చేయడానికి దొంగతనాలను మార్గంగా ఎంచుకుని ఇందుకు తాను నివసించే పరిసర ప్రాంతాల్లో ఉండే మరో నలుగురు వ్యక్తులను కలుపుకున్నాడు. ఐదుగురు నిందితులు కలసి బ్యాంకులు మరియు షాపింగ్ మాల్స్‌ను ఎంచుకుని అక్కడ కాపుకాస్తారు. చుట్టు ప్రక్కల ఎవరు లేని సమయాన్ని అదనుగా చూసుకుని పార్కింగ్ చేసిన ద్విచక్ర వాహనాల డిక్కిలు తొలగించి అందులో ఉన్న నగదు దొంగిలించడం అలాగే పార్కింగ్ చేసిన కార్ల అద్దాలను పగులగొట్టి నగదు దొంగిలిస్తారు. 2002 సం॥లో పై తరహా నేరాలకు పాల్పడగా నెల్లూరు పోలీసులు వీరిని అరెస్ట్ చేయడం జరిగింది.

విజయవాడ నగర పోలీస్ కమీషనరేట్‌కు సంబంధించి 2018 మరియు 2019 సం॥లో స్కూటర్ డిక్కి నేరాలకు సంబంధించి ఒన్‌టౌన్ పోలీస్ స్టేషన్ పరిధిలో 2, గన్నవరం పోలీస్ స్టేషన్ పరిధిలో 1, సత్యనారాయణపురం పోలీస్ స్టేషన్ పరిధిలో 1, ఇబ్రహీంపట్నం పోలీస్ స్టేషన్ పరిధిలో 1 మరియు పెనమలూరు పోలీస్ స్టేషన్ పరిధిలో పార్కింగ్ చేసిన కారు అద్దాలు పగులగొట్టి 1 నేరం మొత్తం 6 నేరాలకు పాల్పడ్డారు.

నగరంలో జరిగిన ఈ తరహా దొంగతనాలకు సంబంధించి ఆయా పోలీస్ స్టేషన్లలో కేసులు నమోదు చేయడం జరిగింది. దర్యాప్తులో భాగంగా పై నిందితుల గురించి సీసీఎస్ పోలీసులకు అందిన పక్కా సమాచారం మేరకు ది.20.5.19న అరెస్ట్ చేసి, చోరీ సొత్తు స్వాధీనం చేసుకోవడం జరిగింది. (ప్రస్తుతం పరారీలో ఉన్న మిగతా నలుగురు నిందితులను పట్టుకునేందుకు నిఘా ఏర్పాటు చేసి తగిన చర్యలు తీసుకోవడం జరిగింది)

పై కేసులలో దర్యాప్తు చురుగ్గా వ్యవహరించి నిందితుడిని గుర్తించి అరెస్ట్ చేయడంలో చురుగ్గా వ్యవహరించి విధి నిర్వహణలో ప్రతిభ చూపిన సిసిఎస్ ఇన్‌స్పెక్టర్ శ్రీ బి.బాలమురళీ కృష్ణ, ఎస్.ఐ.లు శ్రీ ఏడిఎల్ జనార్ధన్, ఒన్‌టౌన్ క్రైమ్ ఎస్ఐ శ్రీ వెంకటేశ్వరరావు మరియు సిబ్బందిని పోలీసు ఉన్నతాధికారులు అభినందించడం జరిగింది.